

## DRAWWIET QODMA TAL-FESTA TA' SAN LAWRENZ

Lorenzo Zahra

Meta l-Birgu kiwn miżghud bghadd kbir ta' nies jum il-qaddis padrun kien marbut ma' certi drawwiet qodma li ftit jew xejn nafu kif dahlu fostna. Nibda biex nghid li l-festa kienet tkun imhejjija b'novena, li matulha meta filghodu kmieni kienet issir qudiesa u wara nofsinhar il-kurunella, l-innu, l-antifona u l-barka. Fl-aħħar jum tan-novena il-predikatur kien jiddedika l-priedka għall-ġrajja ta' l-assedju l-kbir, għalhekk isejħulha "l-priedka ta' l-assedju" u ssir filghodu kmieni. Kienet użanza ta' li qabilha ma tkunx priedka ta' eżortazzjoni, imma ta' tifhir lil San Lawrenz. In-nies kienu jsumu sawma billi jieklu biss frott lejlet il-festa. L-aħħar jum tan-novena, il-jum ta' qabel is-sawma, kien imsejjah l-antivigilja, għax fl-imghoddi kien jum ta' obbligu tas-sawm.

Meta kien isir l-arma mat-toroq, għal uħud kien ghors u tixbit. Niftakru liċ-"Ċiccájjo", raġel qalbieni, erħilu jixxabat biex jarma l-"kuruna" jew "iċ-ċorma", jew meta fuq il-kolonna għolja ġmielha kien jittella' S.Lawrenz tad-Dawl lill-Ghomja.

L-ghola bandiera fil-Birgu kienet dik ta' fuq it-torri ta' l-arloġġ, u allura din kienet tkun l-arma tal-Birgu; aktarx l-isdbah u l-ghola bandiera. Apparti min-nar tal-ġigġifogu li kien ikun armat fil-pjazza, kien ikun hemm ukoll għadd ta' maskli ma' l-art, għalhekk qrib il-knisja kien jinghalaq għal xi hin waqt l-isparar ta' dawn il maskli. Kienu wkoll jixghelu "kaskati" mill-kampnar; dawn kienu qishom platti bin-nar jixghelu, li jitfghuhom, u sa ma jinżlu lejn l-art kienu jintfew.

Waqt il-marċ kien jinghata "l-ballun" fil-pjazza. Dan kien ikun bl-ghasafar u kien jinfetaħ bil-musketterija biex jittajru. Xi għaqdiet u wkoll il-parroċċa kienu jqassmu ħobżiet ta' ratal lil diversi familji fqar.

San Lawrenz jiġi fl-eqqel tas-sajf bi shana kbira, għalhekk Jum San Lawrenz kien maghruf bhala l-aqwa tas-shana, meta ma tismax min jghidlek li San Lawrenz jixwina bhalma xwew lili!

Hemm żewġ użanzi oħrajn komuni mbux biss f'Malta imma wkoll fl-Italja u xi pajjiżi oħrajn. Fix-xahar t'Awwissu jidhru l-kwiekeb jiggerrew, li mill-astronomi

jissejhu l-Perseide; il-poplu jsejjah dan il-giri ta' kwiekeb "dmugh ta' San Lawrenz", u fil-jiem tal-festa joqghodu għassa biex jarawhom. L-użanza l-oħra kienet dik li fil-jiem ta' San Lawrenz, x'uhud kienu jfittxu fil-hamrija u anke fil-qinari u fl-art, biex isibu fraq iswed ta' ġebel żgħir, li kienu jsejhulu "faħam ta' San Lawrenz". Fl-Italja, f'San Lawrenz isiru diversi fieri agrikoli, waqt li fi Franza, il-qsur tal-bajd ma jittfghux fin-nar bħala rispettu lejha il-qaddis.

F'Malta għandna xitla magħrufa bħala Habaq ta' San Lawrenz. San Lawrenz ukoll jissemma f'xi għanja popolari min-nies tal-kampanja, bħalma jiġri wkoll fi Sqallija u fl-Italja.

Dari l-ommijiet ma kienux jonqsu li meta jkollhom tarbija jipprezentawha lil San Lawrenz, u ma kontx issib familja li ma kienux ikollha tifel jew tifla jissimhom Lorenzo jew Lorenza. Mhux hekk biss, imma kienu jsemmu l-uliedhom għal missier u omm San Lawrenz, bl-isem ta' Orenzo u Paċenzja. Izda llum dahlu isimijiet strambi tal-artisti tat-TV, kif tista' tara mill-bullettini parrokkjali.

#### **Shubija fil-Għaqda Maltija Tal-Folklor**

Kull min jinteressa ruħu fil-folklor jista' jissieheb f'din l-Għaqda. Il-ħlas huwa biss Lira Maltija fis-sena, iżada min jidhol l-ewwel darba iħallas ukoll lira għar-registrazzjoni. Il-bullettin tal-Għaqda, "L-IMNARA" li jiġi pubblikat darba fis-sena, ma jinbihx fil-ħwienet, iżda jintbagħat biss lil membri li jkunu hallsu għas-sena kurrenti, jiġifieri il-membri effettivi. Il-lista tal-membri effettivi, (li jkunu hallsu għas-sena kurrenti) qed tidher f'"L-IMNARA").

Kopji ta' L-IMNARA imorru ukoll, skond il-liġi, fil-libreriji nazzjonali ta' Malta u Għawdex, iżda tmur ukoll fil-Librerija ta' Belt-Is-Sebh u l-librerija tal-Mużew Nazzjonali, kif ukoll fil-Librerija tal-Università.

Kull ħlas għandu jintbagħat **BISS** lit-tezorer, is-Sur J.F. Porsella Flores, 69, Triq il-Palma, Paola.

#### **Kitba Għall-Imnara**

Kull kitba biex tiġi pubblikata f'L-IMNARA tista' tkun bil-Malti jew bl-Ingliż u għandha tkun **DEJEM ORIGINALI**, u qatt ma tkun pubblikata qabel band'oħra, u preferibbilment ta' nteress lokali. Il-indirizz ta' l-Editor huwa 78, Triq San Trofim, Tas-Sliema SLM 02.